



महाराष्ट्र आरोग्य विज्ञान विद्यापीठ, नाशिक

Maharashtra University of Health Sciences, Nashik

दिंडोरी रोड, म्हस्रुळ, नाशिक — ४२२००४, Dindori Road, Mhasrul, Nashik — 422004

Tel: (0253 2539170/171

☎ Student Helpline: 0253- 9111/6659111/100

Website: www.muhs.ac.in, E-mail: sw@muhs.ac.in

डॉ. देवेंद्र शेषराव पाटील

एम.डी. (होमिओपॅथी)

संचालक, विद्यार्थी कल्याण

Dr. Devendra Sheshrao Patil

M.D. (Homoeopathy)

Director, Student Welfare

जा.क्र. मआवि/वि.क./योजना/१२२०/२०२६

दि. ०१/०७/२०२६

"परिपत्रक क्र. ११ /२०२६"

प्रति,

मा. अधिष्ठाता/प्राचार्य,

सर्व संलग्नित महाविद्यालये,

म. आ. वि. वि. नाशिक.

विषय :- शैक्षणिक वर्ष २०२६-२७ करिता "कमवा व शिका योजना" करिता इच्छुकांचे अर्ज मागविणेबाबत...

महोदय / महोदया,

उपरोक्त विषयास अनुसरून आपणांस कळविण्यात येते की, "कमवा व शिका" योजनेचे शैक्षणिक वर्ष २०२६-२७ करिता विद्यापीठाशी संलग्नित असलेल्या महाविद्यालयांमध्ये पदवीपुर्व नियमित शिक्षण घेत असलेल्या गरीब, गरजू, हुशार विद्यार्थ्यांचे प्रस्ताव विद्यापीठामार्फत मागविण्यात येत आहेत.

याअनुषंगाने कमवा व शिका योजनेत आर्थिक अडचणीमुळे कोणत्याही विद्यार्थ्यांचे शिक्षणात खंड पडू नये या भूमिकेतून विद्यापीठाने "कमवा व शिका" ही योजना अंमलात आणली आहे. गरीब, होतकरु व नियमित विद्यार्थ्यांना शिक्षण घेत असतांना निवडक स्वरूपाच्या कामांची संधी उपलब्ध करून देऊन त्या मोबदल्यात नियमानुसार योग्य तो मेहनताना देवून त्यांच्या आर्थिक गरजा भागविणे व त्यांच्या शिक्षणास हातभार लावणे हा योजनेचा मुख्य हेतू आहे.

याबाबत कळविण्यात येते की, "कमवा व शिका" या योजने अंतर्गत एका महाविद्यालयांतून कमाल पाच प्रस्ताव स्वीकारण्यात येतील. सदर योजनेअंतर्गत ३% आरक्षण दिव्यांग विद्यार्थ्यांसाठी असेल तसेच आपल्या महाविद्यालयातील दिव्यांग विद्यार्थ्यांचे प्रस्ताव महाविद्यालय स्तरावर निवड करून सादर करण्यात यावेत. प्रस्ताव विद्यापीठाकडे ऑनलाईन स्वरूपात पाठविण्यापुर्वी मा. अधिष्ठाता / प्राचार्य यांनी छाननी करून ती पात्र आहे किंवा नाही हे तपासून घ्यावे. तसेच सदर योजनेची संबंधितास आवश्यकता असल्याची पुर्ण खात्री करूनच प्रस्ताव ऑनलाईन स्वरूपात पाठविण्यात यावेत. उपरोक्त नियमावली अंतर्गत पात्र विद्यार्थ्यांचे प्रस्ताव दि. ३१/०८/२०२६ पावेतो विद्यापीठाच्या संगणक आज्ञावली भरण्याची मुभा असेन. सदर तारखेनंतर संगणक आज्ञावलीमध्ये कुठल्याही स्वरूपात नवीन माहिती भरता येणार नाही. तसेच ऑफलाईन स्वरूपात प्रस्ताव सादर केल्यास त्यांचा कुठल्याही परिस्थितीमध्ये योजनेमध्ये विचार केला जाणार नाही. तसेच "कमवा व शिका", "बहिःशाल शिक्षण मंडळ" व "पुस्तक पेढी योजना" या योजना अंतर्गत यापुर्वी देण्यात आलेल्या अग्रीम रकमांचे समायोजन केलेले नसल्यास किंवा विद्यार्थी कल्याण विभागांतर्गत भरणा करावयाचे विविध शुल्कांचा भरणा केलेला नसल्यास अश्या महाविद्यालयांतील विद्यार्थ्यांचा या योजनेमध्ये विचार केला जाणार नाही. याची सर्वस्वी जबाबदारी महाविद्यालय प्रशासनाची असेल. कृपया याची नोंद घ्यावी.

शैक्षणिक वर्ष २०२६-२७ पासून महाविद्यालयाने खाली नमूद केलेल्या सुचनां प्रमाणे ऑनलाईन पद्धतीने अर्ज करावयाचा आहे. ऑनलाईन पद्धतीने प्रस्तावाची महाविद्यालयाच्या प्रतिनिधीने छाननी करून विद्यापीठास अग्रेषित करणे अनिवार्य आहे. ऑफलाईन स्वरूपात अर्ज प्राप्त झाल्यास सदर अर्ज विनाकार्यवाही दपतरबंद करण्यात येईल. "विद्यापीठाच्या

योजना ह्या विद्यार्थ्यांना मिळणारी सवलत आहे, त्यांचा हक्क नाही", याबाबत त्यांना अवगत करण्यात यावे. तसेच सर्व अटी व शर्तीबाबत अंतिम निर्णय घेण्याचे अधिकार विद्यापीठाने राखून ठेवलेले आहेत.

अधिष्ठाता / प्राचार्य यांनी त्यांच्या महाविद्यालयातील प्रतिनिधी / कर्मचारी यांना **C-DAC Automation Software** मध्ये विद्यार्थ्यांची माहिती भरण्याकरीता उपलब्ध करून देण्यात आलेल्या आयडी व पासवर्डच्या आधारेच महाविद्यालयातील विद्यार्थ्यांच्या प्रवेशाबाबतची माहिती विद्यापीठाच्या <http://automation.muhs.ac.in> या संकेतस्थळावर Student Welfare Department मथळ्याखाली उपलब्ध प्रणालीमध्ये College Desk या लिंकवर नोंदविणे आवश्यक आहे. ऑनलाईन पद्धतीने सादर केलेले नांव नोंदणी व पात्रता प्रवेश अर्ज वैध असतील असेच अर्ज विचारात घेतले जातील. संगणक आज्ञावली हाताळणीकरीता सोबत दिलेल्या Manual for new Student addition मध्ये नमूद सूचनांचा वापर करावा. महाविद्यालयाने ऑन-बोर्डिंग पूर्ण झाल्यानंतर विद्यमान विद्यार्थ्यांचा डेटा तपासणे आणि प्रमाणित करणे आवश्यक आहे.

शैक्षणिक वर्ष २०२६-२७ पासून महाविद्यालयाने खालील नमुद केलेल्या सुचनां प्रमाणे केवळ ऑनलाईन पद्धतीने अर्ज करावयाचा आहे. महाविद्यालयाच्या प्रतिनिधीने विद्यार्थी व विद्यार्थीनींच्या अर्जाची छाननी करून ऑनलाईन पद्धतीने अर्ज करावयाचा आहे. ऑनलाईन पद्धतीने अर्ज करण्याची कार्यपद्धती खाली नमूद केलेली आहे.

टिप : वर नमुद योजनेची सविस्तर माहिती, नियमावली, विविध अर्ज व नमुने विद्यापीठाच्या www.muhs.ac.in या संकेतस्थळावर Department → Student Welfare → Circular 2026-27 उपलब्ध आहे.

१) महाविद्यालयाने ऑनलाईन पद्धतीने अर्ज करावयाची प्रक्रिया

Step 1 – कॉलेजने खालील लिंकद्वारे ऑन-बोर्डिंग प्रक्रिया पूर्ण करणे आवश्यक आहे तसेच सिस्टीम मध्ये क्रेडेन्शियल्स प्राप्त करणे गरजेचे आहे. अर्ज करण्यासाठी लिंक :<https://automation.muhs.ac.in/>

Step 2 – कॉलेजने ऑन-बोर्डिंग पूर्ण झाल्यानंतर विद्यमान विद्यार्थ्यांचा डेटा तपासणे आणि प्रमाणित करणे आवश्यक आहे. ज्या विद्यार्थ्यांनी योजनांसाठी अर्ज केले आहेत ते आधी तपासणी करून नंतर उर्वरीत विद्यार्थ्यांची पडताळणी करणे चालेल. एकाच विद्यार्थी रेकॉर्ड सिस्टममध्ये अस्तित्वात असेल किंवा अस्तित्वात नसेल.

१) जर विद्यार्थ्यांचे रेकॉर्ड अस्तित्वात असल्यास – तपशील ऑनलाईन उपलब्ध दिसत असतील तर College Desk द्वारे सर्व संबधीत तपशील अद्ययावत करा.

२) जर विद्यार्थ्यांचे रेकॉर्डस अस्तित्वात नसल्यास – तपशील ऑनलाईन उपलब्ध दिसत नसतील तर College Desk वापरून विद्यार्थ्यांचे रेकॉर्ड नव्याने भरा.

छाननी अंती संगणकीय अर्ज विद्यापीठाकडे अप्रेषित केल्यानंतर पात्र विद्यार्थ्यांच्या नांवाचा समावेश असलेले केवळ महाविद्यालयाचे पत्र व अधिष्ठाता / प्राचार्य यांनी सादर करावयाचे हमीपत्र विद्यापीठाकडे अप्रेषित करावे.

टिप – ऑनलाईन अर्ज सादर करताना काही तांत्रिक समस्या असल्यास कृपया कार्यालयीन कामकाजाच्या वेळेत खालील क्रमांकावर संपर्क साधावा. ८०८७९९५८८३, ९९६०६९७८८३ (सी-डॅक संस्थेचे प्रतिनिधी) ई-मेल आयडी – muhs.application.helpdesk@gmail.com

Sd/-
संचालक
विद्यार्थी कल्याण विभाग

प्रत माहितीस्तव :- १) मा. कुलगुरु कार्यालय, मआविवि, नाशिक
२) कुलसचिव कार्यालय, मआविवि, नाशिक
३) वित्त व लेखा अधिकारी, मआविवि, नाशिक

"कमवा व शिका" योजना नियमावली

(७.१) प्रस्तावना :- विद्यापीठांतर्गत आरोग्य विज्ञानाच्या अभ्यासक्रमास प्रवेशीत कोणत्याही विद्यार्थ्यांचे शिक्षण आर्थिक अडचणीमुळे थांबू नये या भूमिकेतून व विद्यार्थ्यांस काही प्रमाणात आर्थिक स्वावलंबी बनविण्याकरीता विद्यापीठाने "कमवा व शिका" ही योजना अंमलात आणली आहे. गरीब, होतकरु व नियमित विद्यार्थ्यांना शिक्षण घेत असतांना निवडक स्वरूपाच्या व शैक्षणिक बाबींशी निगडित कामांची संधी उपलब्ध करून त्यांच्या मोबदल्यात नियमानुसार योग्य तो आर्थिक मोबदला देऊन त्यांच्या काही प्रमाणात आर्थिक गरजा भागविणे व त्यांच्या शिक्षणास हातभार लावणे हा योजनेचा मुख्य उद्देश असून सदर योजनेचे नियम याद्वारे विहित करण्यात आलेले आहेत.

(७.२) सदर योजनेचा लाभ केवळ विद्यापीठाशी संलग्नित महाविद्यालयात पदवी अभ्यासक्रमाचे नियमित शिक्षण घेणारा, मागील शैक्षणिक वर्षात उत्तीर्ण झालेल्या, गरीब व गरजू विद्यार्थ्यांना अनुज्ञेय असेल. खालील विद्यार्थी या योजनेचा लाभ घेण्यास अपात्र असतील :-

(I) आंतरवासियता (Internship) प्रशिक्षणार्थी;

(७.३) विद्यार्थ्यास केंद्र / राज्य शासनाच्या किंवा अन्य संस्थाकडून शिक्षणासाठी शिष्यवृत्ती, फेलोशिप शुल्क परतावा, शुल्क सवलत किंवा इतर काही अनुदान मिळत असले तरी देखील असे विद्यार्थी सदर योजनेतर्गत लाभ घेण्यास पात्र असतील.

(७.४) कमवा व शिका योजनेचा कालावधी एका शैक्षणिक वर्षात ८ महिने असून कमवा व शिका योजनेतर्गत महाविद्यालयातील पात्र ठरविण्यात आलेल्या विद्यार्थ्यांना कामाचा आर्थिक मोबदला म्हणून आठ महिन्यांकरीता ₹२०,०००/- प्रती विद्यार्थी या प्रमाणे अनुदान अनुज्ञेय असेल. विद्यापीठाचे सदर अनुदान प्रति तास ₹ ६२.५० × २ तास × २० दिवस = ₹२,५००/- दरमहा × ०८ महिने = ₹२०,०००/- अशाप्रकारे सुट्ट्यांचे दिवस वगळून दरमहा, आठ महिन्यांकरीता असेल.

तसेच शैक्षणिक वर्ष २०२५-२६ पासून अनुदानाचे ऑडीट करण्यासाठी महाविद्यालयांना एकरकमी ₹१०००/- (रुपये एक हजार) ऑडीट फी म्हणून देण्यात येईल.

(७.५) ज्या आवेदनकर्ता विद्यार्थ्याच्या कमावत्या पालकांचे वार्षिक उत्पन्न शासन / विद्यापीठाने वेळोवेळी विहित केलेल्या मर्यादपेक्षा कमी असेल असे विद्यार्थी योजनेचा लाभ घेण्यास पात्र असतील. महाविद्यालयातील पात्र विद्यार्थ्यांची यादी तयार करताना ज्या विद्यार्थ्यांच्या पालकांचे उत्पन्न सर्वात कमी असेल अशा विद्यार्थ्यांना प्रथम प्राधान्य देण्यात येईल. सदर योजनेतर्गत विद्यापीठाच्या दरवर्षीच्या अर्थसंकल्पीय अंदाजपत्रकात सदर योजनेकरीता केलेल्या आर्थिक तरतूदीच्या कमालमर्यादित अनुदानाचे वाटप करण्यात येईल. तसेच विवाहित विद्यार्थ्यांनीच्या प्रकरणात त्यांच्या पतीचा उत्पन्नाचा दाखला देणे अनिवार्य असेल.

(७.६) कमवा व शिका योजनेसाठी उत्पन्नाचा समान निकष धारण करणाऱ्या विद्यार्थ्यांपैकी पात्र उमेदवाराची निवड करण्यासाठी क्रमाने खालील निकषांचा अवलंब करण्यात येईल.

अ) मागिल वर्षाचे गुण (ज्या विद्यार्थ्यास जास्त गुण असतील तो पात्र)

ब) प्रयत्न (Attempts) (मागील वर्षात किती प्रयत्नांमध्ये विद्यार्थी उत्तीर्ण झाला)

क) मुलींना प्राधान्य.

(७.७) कमवा व शिका योजनेचा आठ महिन्यांचा कालावधी संपताच १५ दिवसांच्या आत समायोजनासाठी महाविद्यालयाने प्रस्ताव विद्यापीठास सादर करणे आवश्यक असेल. महाविद्यालयाने सादर केलेल्या प्रस्तावात

अर्जामध्ये महाविद्यालयाचे बँकेचे खाते असलेले नाव, खाते क्रमांक, आय.एफ.एस.सी. कोड, बँकेची शाखा, बँकेचा पूर्ण पत्ता नमुद करणे अनिवार्य असेल. आणि कॅन्सल धनादेशाची प्रत सोबत जोडण्यात यावी. (जेणे करून महाविद्यालयाच्या बँक खात्यामध्ये ईलेक्ट्रॉनिक ट्रान्सफर / आर.टी.जी.एस. द्वारे अनुदानाची रक्कम जमा करणे सोईस्कर होईल) .

(७.८) विद्यार्थ्याने / महाविद्यालयाने प्रस्ताव व प्रस्तावासोबत जोडून सादर करावयाची आवश्यक कागदपत्रे/दस्तऐवज खालीलप्रमाणे आवश्यक कागदपत्रे/ दस्तऐवज संगणक आज्ञावलीमध्ये अपलोड करणे आवश्यक असेल.

(I) लगतच्या गतवर्षी अभ्यासक्रमाच्या उत्तीर्ण झालेल्या विद्यापीठाच्या परिक्षेच्या गुणपत्रकाची स्व:साक्षात्कृत छायाप्रत.

(II) विद्यार्थ्याच्या पालकांचा मागील आर्थिक वर्षाचा २०२५-२६ संबंधित तहसिलदार कार्यालय / यथोचित प्राधिकारी यांनी दिलेला वार्षिक उत्पन्नाच्या दाखल्याची स्वसाक्षात्कृत प्रत. (इतर कोणत्याही प्रकारचा दाखला ग्राह्य धरण्यात येणार नाही याची नोंद घेण्यात यावी.)

(III) विद्यार्थ्याच्या आधारकार्डची स्वसाक्षात्कृत छायाप्रत.

(७.९) विद्यार्थ्यास केलेले कामाचे वाटप, विद्यार्थ्याची त्यासाठीची उपस्थिती व विद्यार्थ्यास अनुदानाची रक्कम अदा केल्याची धनाकर्षाची छायांकीत प्रत महाविद्यालयाने विद्यापीठास सादर करणे आवश्यक असेल. विद्यार्थ्यास कामाच्या वाटपाची संपूर्ण जबाबदारी महाविद्यालयाची असेल.

(७.१०) तसेच शैक्षणिक वर्ष २०२५-२६ पासून अनुदानाचे ऑडीट करण्यासाठी महाविद्यालयांना एकरकमी ₹१०००/- (एक हजार) ऑडीट फी म्हणून देण्यात येईल.

योजनांसंबंधी संकीर्ण तरतुदी

(८.१) "धनवंतरी विद्याधन योजना", "बहिःशाल शिक्षण मंडळ योजना", "सावित्रीबाई फुले मुलीकरीता शिष्यवृत्ती योजना", "संजीवनी विद्यार्थी सुरक्षा योजना" आणि "कमवा व शिका योजना" या योजनेतर्गत नियम ठरविणे, नियमांचा अर्थ लावणे तसेच, योजनेचे लाभार्थी ठरविणेबाबतचा विद्यापीठाने घेतलेला निर्णय अंतिम असेल.

(८.२) सदर सर्व योजनेतर्गत विहित मुदतीत विद्यापीठास महाविद्यालयामार्फत प्राप्त झालेल्या प्रस्तावांची विद्यापीठाच्या प्रशासकीय स्तरावर छाननी करण्यात येईल. छाननीअंती पात्र प्रस्तावांची यादी तयार करण्यात येऊन अनुदान वाटपासंबंधी कार्यालयीन टिप्पणीस मा. कुलगुरु यांचे मान्यतेनंतर सदर टिप्पणी, पात्र विद्यार्थ्यांची आवश्यक माहितीसह यादी, अनुदानाची रक्कम व इतर यथोचित माहितीचा तक्ता क्रेडीट नोटसह पडताळणी व अनुदानाची रक्कम ईलेक्ट्रॉनिक ट्रान्सफरकरीता विद्यापीठाच्या वित्त व लेखा अधिकारी यांना अग्रेषित करण्यात येईल. सदर प्रशासकीय प्रक्रिया निर्धारित करण्याचा किंवा त्यामध्ये बदल करण्याचा विद्यापीठास अधिकार असेल.

(८.३) प्रस्तावासोबत सादर केलेल्या दस्तऐवजांमध्ये किंवा माहितीमध्ये कालांतराने कोणतेही दस्त किंवा माहिती बनावट अथवा खोटी असल्याचे सिद्ध झाल्यास संबंधित विद्यार्थ्यावर कायदयानुसार शिस्तभंगाची/फौजदारी कारवाई करण्यात येईल / करण्याबाबत संबंधित महाविद्यालयास निर्देशित करण्यात येईल.

(८.४) सदर सर्व योजनेतर्गत लाभ घेताना लाभार्थी विद्यार्थी त्याचा प्रस्ताव, त्यामधील माहिती व त्यासोबतची दस्तऐवज यांच्या सत्यतेकरीता वैयक्तिक जबाबदार असेल. तसेच, प्रस्तावाच्या सत्यतेच्या पडताळणीची जबाबदारी लाभार्थी विद्यार्थ्याबरोबरच संबंधित महाविद्यालयांच्या अधिष्ठाता/प्राचार्य यांची असेल.

(८.५) कोणत्याही योजनेतर्गत सादर केलेला प्रस्ताव अपूर्ण असेल किंवा निर्धारित मुदतीनंतर विद्यापीठास प्राप्त झाला असेल तर सदर प्रस्ताव नाकारण्याचा विद्यापीठास अधिकार असेल. ई-मेलद्वारे प्राप्त झालेले प्रस्ताव स्वीकारले जाऊ नयेत. अपूर्ण

किंवा विहित मुदतीनंतर प्राप्त झालेल्या प्रस्तावासंबंधी विद्यार्थी किंवा त्यांच्या पालकांकडून तक्रार प्राप्त झाल्यास सदर तक्रारीची संपूर्ण जबाबदारी संबंधित महाविद्यालयांवर असेल.

(८.६) शासनाकडून, यथोचित प्राधिकरणाकडून किंवा एखादया संस्थेकडून विद्यार्थ्यास विद्यावेतन (स्टायपेन्ड) मिळत असल्यास असे विद्यार्थी संजीवनी सुरक्षा योजनेव्यतिरिक्त इतर योजनेचा लाभ घेण्यास पात्र नसतील.

(८.७) सदर सर्व योजनांकरीता उक्त नियमावलीत विहित नियमांव्यतिरिक्त विद्यापीठाने परिपत्रकाद्वारे वेळोवेळी प्रसिध्द केलेल्या / करण्यात येणाऱ्या अटी व शर्तीचे पालन करणे महाविद्यालय व लाभार्थी विद्यार्थ्यास बंधनकारक असेल.

(८.८) सदर सर्व योजनेअंतर्गत विद्यार्थी / विद्यार्थ्यांच्या पालकांना देण्यात येणारे अर्थसहाय्य / अनुदान हे विद्यापीठाच्या स्वनिधीतून देण्यात येत असल्याने, सदर योजनेचा लाभ विद्यार्थी / विद्यार्थ्यांच्या पालकांना मिळणारी एक अतिरिक्त सवलत असून योजनेचा लाभ हा त्यांचा हक्क असणार नाही.

(८.९) सदर योजनांकरीता अटी व शर्तीबाबत निर्णय घेण्याचे अधिकार विद्यापीठाने राखून ठेवलेले असतील.

(८.१०) सदर योजनांपैकी कुठलीही योजना कुठल्याही स्तरावर बंद करण्याचा किंवा त्यामध्ये सुधारणा करण्याचा निर्णय घेण्याचे अधिकार विद्यापीठाच्या व्यवस्थापन परिषदेस असतील.

(८.११) उपरोक्त नियमावलीत सुधारणा/बदल/निरसन करण्याचा विद्यापीठाच्या व्यवस्थापन परिषदेस अधिकार असेल. अशा सुधारणा/बदल/निरसन परिपत्रकाद्वारे वेळोवेळी प्रसिध्द करण्यात येतील व परिपत्रकाद्वारे प्रसिध्द करण्यात येणाऱ्या अशा सुधारणा/बदल/निरसन हे उक्त नियमावलीचा भाग समजण्यात येतील.

(८.१२) सदर योजनांच्या प्रभावी अंमलबजावणीच्या अनुषंगाने विद्यापीठ ऑनलाईन पध्दतीने विद्यार्थ्यांकडून आवेदन मागवू शकेल. ऑनलाईन आवेदनाच्या अनुषंगाने विद्यापीठ परिपत्रक काढून त्याबाबतची प्रक्रिया विहित करेल. उक्त नियमावलीत नियम विहित असले तरी ऑनलाईन प्रक्रियेच्या अनुषंगाने विद्यापीठाने परिपत्रकान्वये विहित केलेले नियम सदर नियमांची जागा घेतील. अशाप्रकारे प्रख्यापीत करण्यात आलेले परिपत्रक उक्त नियमावलीचा भाग समजण्यात येईल.

तपासणी सूची (Check List)

अ.क्र.	ऑनलाईन सादर करावयाची कागदपत्रे
१	ऑनलाईन संगणक आज्ञावलीमध्ये संपुर्ण माहिती परिपुर्ण भरली आहे काय ?
२	गतवर्षात <u>उत्तीर्ण</u> झाल्याचे मुळ गुणपत्रकाची प्रत ऑनलाईन संगणक आज्ञावलीमध्ये अपलोड केली आहे काय ?
३	गतवर्षाचा उत्पन्नाच्या दाखल्याची प्रत (आर्थिक वर्ष <u>२०२५-२६</u>) ऑनलाईन अपलोड केली आहे काय? (<u>फक्त तहसिलदार</u> कार्यालयाचा दाखला)
४	आधार कार्डची मुळ प्रत ऑनलाईन अपलोड केली आहे काय ?

टिप :- महाविद्यालयाने प्रस्तावांची पूर्तता करतांना तपासणी सूची प्रमाणे दस्तऐवज तपासून अनुक्रमाप्रमाणे (PDF) व सुस्पष्ट स्वरूपात अपलोड करणे अनिवार्य आहे.

महाविद्यालय लिपिक :-
भ्रमणध्वनी क्र:-

अधिष्ठाता / प्राचार्य
(स्वाक्षरी व शिक्का)

-: कमवा व शिका योजना :-

प्रस्तावना :-

- १) संलग्नित महाविद्यालयातील गरीब व हुशार विद्यार्थ्यांना लागू.
- २) निवडक स्वरुपाच्या कामाची संधी उपलब्ध करून दिली जाते.
- ३) शिक्षणास थोडाफार हातभार लावणे हा हेतू.
- ४) स्वावलंबनाने श्रमप्रतिष्ठा वाढविणे

योजने अंतर्गत कामाचे स्वरुप - नमुना यादी :

- १) फार्मसी शॉप सहाय्यक.
- २) केस पेपर बनविणे.
- ३) ग्रंथालयातील कामे.
- ४) झेरॉक्स काम करणे.
- ५) ग्राहक भांडार सहाय्य.
- ६) वसतीगृह सहाय्यक.
- ७) इतर क्लिनिकल कामे.
- ८) महाविद्यालयातील गरजेनुसार काम करणे.
- ९) फुट स्टॉल चालविणे.